

Leivur Hansen, býráðsformaður:

Nei til olju-monopol

-Eg mæli harðliga frá, at politikarar lóggeva um, hvar ein oljuútgerðarhavn skal vera. Vit mugu ikki fáa monopol á hesum øki, og tað má standa vinnuni frítt at velja, um hon vil brúka eina oljuútgerðarhavn á Sundi, Drelnesi ella aðrastaðni

Jan Müller

Tað stendur þúra greitt, at Tórshavnar Kommuna sær fegin, at Sund verður brúkt til framtíðar oljuútgerðarhavn. Her liggur ein deyð fløga fyrri meira enn 50 mill. kr. og hana vilja vit fegnir hava liv í sigur Leivur Hansen, býráðsformaður, nú tað er avgjørt at leiga økið á Sundi til Tórshavnar Skipasmíðu, sum aftur hefur gjørt samstarvsavtalu við skotska felagið ASCO um at gera Sund út til útgerðarhavn.

Leivur Hansen heldur ikki, at ætlanin á Sundi nýtist til at seta nakrar forðingar fyrri ætlanunum hjá suðringum at brúka Drelnes til oljuútgerðarhavn. Í síðsta enda verða tað oljufelögin, sum gera av, hvørja havn tey vilja brúka sigur hann og leggur aftrat, at politikararnir eiga ikki at leggja seg ut í spurningin, hvar ein útgerðarhavn skal liggja.

Býráðsformaðurin í landsins størstu kommunu sær stórar møguleikar í verkætlanini á Sundi. Hann visir m.a. til stóra goymsluhygningin, sum Tórshavnar Skipasmíða hevur á Sandvíkahjalla og sum hóskar væl inn í myndina í sambandi við eina oljuútgerðarhavn.

Hann visir annars á, at um so er, at oljufelögin ella oljusamtökini heldur velja at brúka Drelnes í sambandi við eina fyrstu útbjóðing, so nýtist hetta ikki at merkja, at verkætlanin á Sundi har fyrri dettur niðurfyrri. Tá eru so aftur møguleikar í sambandi við eina næstu, triðju osfr. útbjóðingarrundu. Hann leggur aftrat, at tá rundan kemur, so fara felögin at biðja um tilboð, og tá má tað vera rætt, og tað er fleiri, sum kunnu geva slík - heldur enn at politikararnir skulu til at skapa eina monopolstöðu. -Tað kann ikki vera rætt, at eitt einstakt felag skal hava einkarrætt til at hava útgerðarstöð í Furoyrum.

Sjálvur roknar hann við, út frá teimum úttalilsnum, sum teir hava fingið frá oljufelögum, at nógv feløg helst fara at brúka Sund longu frá byrjan. -Fleiri umbøð fyrri oljufeløg, sum hava verið á Sundi, siga bart ut,

at Sund er sera væl eignað til útgerðarhavn.

Leivur Hansen er annars væl greiður yvir, at tað snýr seg ikki um her og nú at gera stórar fløgur í útgerðarhavn. At hesar longu eru gjørdar á Sundi heldur hann vera ein fyrimun, men himvegin ganga tað helst fleiri ar, aðrenn vit fara at tosa um víðari fløgur, og tí heldur hann tað eisini vera umráðandi at sláa kalt vatn í blóðið. Eingin orsök er til ósing ella stríð um nakað, sum enn liggur nakað frammi í tíðini.

Býráðsformaðurin visir annars til orðaskiftið um kolvetnislógna. Tá var m.a. sagt, at vit eiga at royna at fyrirbyggja óneyðugum útbýggingarilögum. -Inni á Sundi liggur ein fløga uppá 55 mill. kr. sum Tórshavnar Kommuna hevur goldið einsamøll. Á Drelnesi liggur eitt havnalag, sum landið hevur goldið meginpartin av, og tað skal útbýggt fyrri 50 mill. kr. umframt at ein nýggj samferðsluhavn skal gerast á Tvøroyri, og sum landið eisini skal gjalda. Tað er eftir mínum hovið fullkomiliga burturvið.

Tað, sum skal gerast á Sundi aftrat, eru bert smápenngar, og so er klárt at fara í gongd.

Sund sera sentralt
Hvat víðvíkur grundgevingunum um longri siglingartíðina á Sund so heldur Leivur Hansen ikki, at tað eru góðar nokk. -Tað verða kanska bara einir tveir, tríggir pallar frá byrjan, og tí koma útgerðarskipini at hava fleiri „deyðar“ perióður, og tá kunnu tey einhvæl liggja á Tvøroyri, sum at fara út aftur.

Verandi infrastrukturur kring Havnina er so mikið væl útbýgdur, at Leivur Hansen metir hetta sum eitt gott argument fyrri at hava eitt slíkt virksemi á Sundi. Øll ferðsla til og frá Havnini gongur henda vegin, og skjótt er at koma frá flogvøllinum á Sund heldur enn at skula fara til Suðuroyar. Her liggja stovnar og tænastufyrstøkur Her er alt.

Leivur Hansen heldur, at tað skulu gerast ovurstórar fløgur í Suðuroynni fyrri at kunna brúka Drelnes til út-



gerðarhavn. Hann heldur somuleiðis, at tað er skeivt at brúka málið um útgerðarhavn sum ambod til at mennu Suðuroynna. Hetta má gerast uppá aðrar mátar.

Býráðsformaðurin heldur, at vit mugu læra av mistøkunum frá 80-unum um skilaleysar fløgur. -Hava vit ikki lært av tí og fara undir at gera samfelagsligar skilagóðar fløgur, so enda vit skjótt aftur í tí sama.

Hann visir á, at ringvirkingarnir av skilagóðum flögum í miðstadarókinum koma øllum landinum til góða, eisini Suðuroynni. Tí fara tær flögurnar, sum verða gjørdar her, nóg skjótari at gagna øllum samfelagnum enn flögur gjørdar í Suðuroy.

-Latið okkum nú lata vinnuna sjálva gera av, hvar hon vil etablera seg og latið okkum forða fyrri, at tað ikki verða gjørdar dupultfløgur kring landið.

Leivur Hansen visir á, at fólk ynskja at flyta til Havnar, og eru tey velkomn. -Men vit mugu so syrgja fyrri, at tey hava nakad at takast við. Tað liggur líka stórt trýst á okkum at fáa arbeiði til fólk, sum tað liggur á øðrum kommunum.

Býráðsformaðurin í Havni sigur seg vera vónsvikan av, at Páll Vang, býráðsformaður á Tvøroyri, skal vera so negativur móti Havnini.

-Veruleikin er tann, at Tórshavnar kommuna og hinar kommunar í Byarfelagnum hava víst eitt stórt forstáðis fyrri trupulleikum hjá hinum kommununum og ein veldugan vilja til at hjálpa teimum burtur úr hesum trupulleikum.

Men tað er líkasam, at tann, sum hevur brúk fyrri hesi hjálpin, ger minst við at finna eina loysn. Teir tosa bara um at skarva av skuldini. Tað slepst ikki uttan um, at Tvøroyrar kommuna hevur eina skuld uppá 165 mill. kr. og teir hava eina ársinntøku uppá 30 mill. kr. Tvs. at teir skylda millum 5-6

alíkingar, og tað er eingin annar enn teir sjálvar, sum hava skylduna av tí. Men vit hava víst stóran vilja til at hjálpa og tí er tað harmuligt at siggja býráðsformannin leggja eftir Havnini. Leivur Hansen sigur, at Havnin ger nakad fyrri at skapa karmar fyrri úflutningsvinnuni, m.a. verða stórar útbýggingar gjørdar á havnaðkinum, sum kunnu

gagna fiskivinnuni.

Tá vit so fáa økt úflutningsvirðið á fiskivinnuøkinum, so gremja aðrir seg um, at vit nú drepa alt fyrirtakssemi uttan fyrri Havnina.

-Nú tá hetta kann fáa stóran tvýðning fyrri Suðuroynni at fáa eina útgerðarhavn, hví so ikki lata teir hava hana?

-Tað er ein fyrstøka í Havni og haraftir ein for-

Taka saman hendur um oljuútgerðarhavn á Sundi. Fr. Donald Michie frá ASCO, Leivur Hansen, býráðsformaður og Poul Mohr, stjóri. Mynd Jan

oyrk fyrstøka, sum spyr Tórshavnar Býráð um hon kann leiga eitt øki til útgerðarhavn. Vit halda, at tað er sjálvsagt, at vit fara inn og stuðla einum foroyiskum felag á henda hátt.

Nýggj fløga

-við Moirae Sangir úr náttini

1. Brillumenn
2. Flúgvandi Hollendarin
3. Kom og far
4. Hvussu kann eg vita?
5. Náttardráttur
6. Tað er morgun
7. Omaneftir, niðaneftir
8. Mamma
9. Dansunn
10. Hvar eru tey nú?

49.-

Vinarliga send mær _____ eintok av "Sangir úr náttini"

Navn: _____

Búst.: _____

Tel.: _____

3 arin

UR GULL SILVUR
FOTO & VIDEO
FLÖGUR

Útfyll lepan, klipp hann ut og send hann til:
3-arin, Postboks 1057, 110 Tórshavn

SMS Tel. 319820 310606 Fax 314955
E-mail: tryarin@post.oi.vant.fo